

శ్రీ గణేశ విలాస స్తోత్రం

వామదేవతనూభవం నిజవామభాగసమాశ్రితం

వల్లభామాశ్లిష్యతన్ముఖవల్గువీక్షణదీక్షితమ్ |

వాతనందనవాంఛితార్థ విధాయినం సుఖదాయినం

వారణాననమాశ్రయే వందారువిఘ్న నివారణమ్ ||౧||

కారణం జగతాం కలాధరధారిణం శుభకారిణం

కాయ కాంతిజితారుణం కృతభక్తపాపవిదారణమ్ |

వాదివాక్సహకారిణం వారాణసీసంచారిణం

వారణాననమాశ్రయే వందారువిఘ్న నివారణమ్ ||౨||

మోహసాగరతారకం మాయావికుహనావారకం

మృత్యుభయపరిహారకం రిపుకృత్యదోషనివారకమ్ |

పూజకాశాపూరకం పుణ్యార్థసత్కృతికారకం

వారణాననమాశ్రయే వందారువిఘ్న నివారణమ్ ||౩||

ఆఖుదైత్యరథాంగమరుణమయూఖమర్థిసుఖార్థినం

శేఖరీకృత చంద్రరేఖముదారసుగుణమదారుణమ్ |

శ్రీఖనిం శ్రీత భక్త నిర్జరశాఖినం లేఖావనం

వారణాననమాశ్రయే వందారువిఘ్న నివారణమ్ ||౪||

తుంగమూషకవాహనం సురపుంగవారివిమోహనం
మంగళాయతనం మహాజనభంగశాంతివిధాయినమ్ |
అంగజాంతకనందనం సుఖభృంగపద్మోదంచనం
వారణాననమాశ్రయే వందారువిఘ్న నివారణమ్ ||౫||

రాఘవేశ్వరరక్షకం రక్షౌఘదక్షణశిక్షకం
శ్రీఘనం శ్రిత మౌనివచనామోఘతాసంపాదనమ్ |
శ్లాఘనీయదయాగుణం మఘవత్తపఃఫలపూరణం
వారణాననమాశ్రయే వందారువిఘ్న నివారణమ్ ||౬||

కంచనశ్రుతి గోప్యభావ మకించనాంశ్చ దయారసై-
స్సించతానిజవీక్షణేన సమంచితార్థసుఖాస్పదమ్ |
పంచవక్త్రసుతం సురద్విద్వంచనాదృతకౌశలం
వారణాననమాశ్రయే వందారువిఘ్న నివారణమ్ ||౭||

యచ్ఛతక్రతుకామితం ప్రాయచ్ఛదర్శితమాదరా-
ద్యచ్ఛతచ్ఛదసామ్యమన్వనుగచ్ఛతీచ్ఛతిసాహృదమ్ |
తచ్ఛభంయుకరాంబుజం తవ దిక్పతి శ్రియమర్థినే
వారణాననమాశ్రయే వందారువిఘ్న నివారణమ్ ||౮||

రాజరాజకిరీటకోటి విరాజమానమణిప్రభా
పుంజరంజితమంజుళాంఘ్రిసరోజమజవృజనావహమ్ |
భంజకం దివిషద్ద్విషామసురంజకం మునిసంతతే-
ర్వారణాననమాశ్రయే వందారువిఘ్న నివారణమ్ ||౯||

శిష్టకష్టనిబర్హణం సురజుష్ట నిజపదవిష్టరం
దుష్టశిక్షణ ధూర్వహం మునిపుష్టితుష్టిష్టప్రదమ్ |
అష్టమూర్తిసుతం సుకరుణా విష్టమవినష్టాదరం
వారణాననమాశ్రయే వందారువిఘ్న నివారణమ్ ||౧౦||

శుంఠశుష్కవితర్కహరణాకుంఠశక్తిదమర్థినే
శార్యవిరహితవితరణం శ్రీకంఠకృతసంభాషణమ్ |
కారకశ్రుతి గోచరం కృత మారపత్యపరీక్షణం
వారణాననమాశ్రయే వందారువిఘ్న నివారణమ్ ||౧౧||

పుండరీకకృతాననం శశిఖండకలితశిఖండం
కుండలీశ్వరపండితోదరమండజేశాభీష్టదమ్ |
దండపాణిభయాపహం మునిమండలీ పరిమండనం
వారణాననమాశ్రయే వందారువిఘ్న నివారణమ్ ||౧౨||

గూఢమామ్నాయాశయం పరిలీఢమర్థమనోరథై-
ర్గాఢమాశ్లేష్టం గిరీశ గిరీశజాభ్యాం సాదరమ్ |
ప్రాధసరసకవిత్వసిద్ధిద మూఢనిజభక్తావనం
వారణాననమాశ్రయే వందారువిఘ్న నివారణమ్ ||౧౩||

పాణిధృతపాశాంకుశం గీర్వాణగణసందర్శకం
శ్రోణదీధితిమప్రమేయమపర్ణయాపరిపోషితమ్ |
కాణఖంజకుణీష్టదం విశ్రాణితద్విజణామితం
వారణాననమాశ్రయే వందారువిఘ్న నివారణమ్ ||౧౪||

భూతభవ్యభవద్విభుం పరిధూతపాతకమీశసం-

జాతమంఘ్రి విలాసజితకంజాతమజితమరాతిభిః |

శీతరశ్మిరవీక్షణం నిర్గతమామ్నాయోక్తిభి-

ర్యారణాననమాశ్రయే వందారువిఘ్న నివారణమ్ ||౧౫||

ప్రార్థనీయపదం మహాత్మభిరర్థితం పురవైరిణా-

ఽనాథవర్గ మనోరథానపి సార్థయంతమహర్నిశమ్ |

పాంథసత్పథదర్శకం గణనాథమస్తద్దైవతం

వారణాననమాశ్రయే వందారువిఘ్న నివారణమ్ ||౧౬||

భేదశామకసుచరితం స్వాభేదబోధకమద్వయం

మోదహేతు గుణాకరం వాగ్వాదవిజయదమైశ్వరమ్ |

శ్రీదమనుపమసాహృదం సంభేదకం రిపుసంతతే-

ర్యారణాననమాశ్రయే వందారువిఘ్న నివారణమ్ ||౧౭||

ముగ్ధమౌగ్ధ్యనివర్తకం రుచిముగ్ధముర్వనుకంపయా

దిగ్ధముద్భృతపాదనతజనముద్ధరంతమిమం చమామ్ |

శుద్ధచిత్సుఖ విగ్రహం పరిశుద్ధవృత్త్యభిలక్షితం

వారణాననమాశ్రయే వందారువిఘ్న నివారణమ్ ||౧౮||

సానుకంపమనారతం మునిమానసాబ్జమరాళకం

దీనదైన్యవినాశకం సితభానురేఖాశేఖరమ్ |

గానరసవిదీత సుచరితమేనసామపనోదకం

వారణాననమాశ్రయే వందారువిఘ్న నివారణమ్ ||౧౯||

కోపతాపనిరాసకం సామీప్యదం నిజసత్కథా-

లాపినాం మనుజాపిజనతాపాపహరమఖిలేశ్వరమ్ |

సాపరాధజనాయశాపదమాపదాం పరిహారకం

వారణాననమాశ్రయే వందారువిఘ్న నివారణమ్ ||౨౦||

లిప్పగేఘ ఖగేఘజాతో దుష్ఫలం సమవాప్నుయా-

త్సత్ఫలాయ గణేశమర్చతు నిష్ఫలం నతదర్పణమ్ |

యః ఫలీభూతః క్రతూనాం తత్ఫలానామీశ్వరం

వారణాననమాశ్రయే వందారువిఘ్న నివారణమ్ ||౨౧||

అంబరం యద్వద్వినిర్మలమంబుదైరాచ్ఛాద్యతే

బింబభూత ముముష్య జగతస్సాంబ సుతమజ్ఞానతః |

తం బహిస్సంగూహితం హేరంబమాలంబం సతాం

వారణాననమాశ్రయే వందారువిఘ్న నివారణమ్ ||౨౨||

డంభకర్తాచరణకృతసౌరంభయాజిముఖే మను-

స్తంభకారిణమంగనాకుచకుంభపరిరమ్భాతురైః |

శంభునుతమారాధితం కృతి సంభవాయచ కామిభి-

ర్వారణాననమాశ్రయే వందారువిఘ్న నివారణమ్ ||౨౩||

స్తామి భూతగణేశ్వరం సప్రేమమాత్మస్తుతిపరే

కామితప్రదమర్థినే ధృతసోమమభయదమాశ్వినే |

శ్రీమతానవరాత్రదీక్షోద్దామవైభవభావితం

వారణాననమాశ్రయే వందారువిఘ్న నివారణమ్ ||౨౪||

ఆయురారోగ్యాదికామితదాయనం ప్రతిహాయనం
 శ్రేయసే సర్వైర్యుగాదౌ భూయసే సంభావితమ్ |
 కాయజీవ వియోగ కాలాపాయ హరమంత్రేశ్వరం
 వారణాననమాశ్రయే వందారువిఘ్న నివారణమ్ ||౨౫||

వైరిషట్కనిరాసకం కామారికామితజీవితం
 శౌరిచింతాహరకం కృతనారికేశాహరకమ్ |
 దూరనిర్జితపాతకం సంసారసాగరసేతుకం
 వారణాననమాశ్రయే వందారువిఘ్న నివారణమ్ ||౨౬||

కాలకాలకలాభవం కలికాలికాఘవిరోధినం
 మూలభూతమముష్యజగతః శ్రీలతోపఘ్నాయితమ్ |
 కీలకం మంత్రాదిసిద్ధే పాలకం మునిసంతతే
 వారణాననమాశ్రయే వందారువిఘ్న నివారణమ్ ||౨౭||

భావుకారమ్భావసరసమ్భావితం భగేష్పితం
 సేవకా వనదీక్షితం సహభావమోజన్తేజసాః |
 పావనం దేవేషు సామస్తావకేష్టవిధాయకం
 వారణాననమాశ్రయే వందారువిఘ్న నివారణమ్ ||౨౮||

కాశికాపురకళితనివసతి మీశమస్త్వచ్ఛేతసః
 పాశిశిక్షా పారవశ్యవినాశకం శశిభాసకమ్ |
 కేశవాదిసమర్చితం గౌరీశగుప్త మహాదనం
 వారణాననమాశ్రయే వందారువిఘ్న నివారణమ్ ||౨౯||

పేషకం పాపస్య దుర్జనశోషకం సువిశేషకం
పోషకం సుజనస్య సుందరవేషకం నిర్దోషకమ్ |
మూషకం త్వధిరుహ్యభక్త మనీషితపత్రిపాదకం
వారణాననమాశ్రయే వందారువిఘ్న నివారణమ్ ||౩౦||

వాసవాదిసురార్చితం కృతవాసుదేవాభీష్ఠితం
భాసమాన మురుప్రభాభిరుపాసకాధికసౌహృదమ్ |
ప్రసక్తం దురహంకృతేర్నిర్యాసకం రక్షస్తతే-
ర్వారణాననమాశ్రయే వందారువిఘ్న నివారణమ్ ||౩౧||

బాహులేయగురుం త్రయీ యం ప్రాహ సర్వగణేశ్వరం
గూహితం మునిమానసైరవ్యాహతాధిక వైభవమ్ |
అహితాగ్ని హితం మనీషిభిరూహితం సర్వత్ర తం
వారణాననమాశ్రయే వందారువిఘ్న నివారణమ్ ||౩౨||

కేళిజితసురశాఖినం సురపాళిపూజితపాదుకం
వ్యాళపరివృథ కంకణం భక్తాళిరక్షణదీక్షితమ్ |
కాళికాతనయం కళానిధి మౌళిమామ్నాయస్తుతం
వారణాననమాశ్రయే వందారువిఘ్న నివారణమ్ ||౩౩||

దక్షిణేన సురేషుదుర్జనశిక్షణేషు పటీయసా
రక్షసామపనోదకేనమహోక్ష వాహప్రేయసా |
రక్షితా వయమక్షరాప్తకలక్షజపతో యేనవై
వారణాననమాశ్రయే వందారువిఘ్న నివారణమ్ ||౩౪||

రత్నగర్భగణేశ్వరస్తుతి నూత్న పద్యతతిం పఠే-
ద్యత్నవాన్యః ప్రతిదినం ద్రాక్షత్నవాక్సదృశార్థదామ్ |
రత్నరుక్తసుఖోచ్చయం సారత్న విరహితమాప్నూయా-
ద్వారణాననమాశ్రయే వందారువిఘ్న నివారణమ్ ||౩౫||

సిద్ధినాయకసంస్తుతిం సిద్ధాంతి సుబ్రహ్మణ్య హృ-
చ్చద్ధయే సముదీరితాం వాగ్బుద్ధిబలసందాయినీమ్ |
సిద్ధయే పఠతాను వాసరమీప్సితస్య మనీషిణః
శ్రద్ధయా నిర్నిఘ్న సంపద్వృద్ధిరపి భవితాయతః ||౩౬||



Hari Ome